

**Kunsill Lokali Żurrieq -
MINUTI
LAQGĦA ANNWALI**

27 ta' Diċembru, 2017

Il-Kunsill Lokali taż-Żurrieq tella' l-laqgħa Annwali fl-Uffiċċju Amministrattiv fi Triq P P Saydon, fis-6.00pm

PREŻENTI

Is-Sindku s-Sinjur Ignatius Farrugia, l-Kunsilliera, s-Sur Joseph D'Amato, s-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

SKUŻATI

Il-Viċi Sindku s-Sinjura Rita Grima, l-Kunsilliera Dr. Jean Pierre Attard, Dr. Tiffany Ann Farrugia informaw li ma setgħax jattendi minħabba mard, xogħol u raġuni familjari rispettivament.

Uffiċċjal preżenti - Josianne Cilia Mumford Segretarju Eżekuttiv.

Persuna waħda kienet preżenti għal din il-laqgħa.

MINUTI

1. Introduzzjoni

Is-Segretarju Eżekuttiv wara li qrat ir-rapport annwali amministrattiv 2017 staqsiet lil persuna preżenti jekk għandix xi lmenti u suggerimenti li jista jgħaddi lill Kunsill Lokali.

Din il-persuna qalet li fi żmien sena ser tiġi toqgħod iż-Żurrieq u faħħret ix-xogħol li jagħmel dan il-Kunsill għax tidher id-differenza minn lokalitajiet oħra.

Il-Kunsill kien impenjat f'dawn ix-xogħlijiet :

- Tiswijiet u manutenzjoni ta' toroq, bankini, lampi, sinjali u marki tat-traffiku.
- Saru pellican lights fi Vjal il-Blue Grotto
-
- Saru bankini godda fejn kien hemm il-ħtieġa.
- Żdiedu l-parkeġġi riservati għat-trasport tal-iskola fejn l-iskola primarja.
- Tindif ta' toroq urbani u qtugħ ta' ħaxix ħażin fit-toroq mhux urbani.

- Il-Kunsill ma ħarigx tender għal xogħol ta' tindif tat-toroq mhux urbani għax l-istess xogħol qed isir mill-ħaddiema tal-IPSL. B'hekk il-Kunsill franka diversi flus u dawn intneflu f'affarijiet oħra.
- Inħasslu z-zuntier tal-knisja u xi toroq fil-madwar.
- Twaħħlu dog bins fejn kien hemm il-ħtieġa u f'postijiet fejn ma jdejqux lir-residenti.
- Tingħata informazzjoni u għajjnuna fuq kull xorta ta' għajnuniet u servizzi soċjali.
- Saru attivitajiet Kulturali għall-persuni u l-familjari tagħhom.
- Inxtraw żewġ airconditions għall-librerija taż-Żurrieq, bl-għajjnuna mill-Gvern Ċentrali, filwaqt li żdiedu l-ħinijiet tal-ftuħ tal-librerija.
- Saru attivitajiet għal-persuni b'diżabilità.
- F'Jum iż-Żurrieq reġgħet saret il-kompetizzjoni tal-boċċi fil-ġnien tal-Ġibjun.
- Sar it-tielet kalendarju, li din id-darba esebixxa personagġi żrieraq u tqassam wieħed bieb bieb, fiż-Żurrieq kollu.
- Saru tliet attivitajiet bil-partecipazzjoni tal-orkestra taż-Żurrieq – waħda fi Frar fil-konkatedral tal-Imdina u End of Summer Concert u 'Disney Concert' li saru fl-iskola .
- Saru attivitajiet tal-anzjani li kienu maqsuma f'mawriet għall-Sqallija, dinner dance u ħarġiet kulturali u żjarat lill-anzjani fiċ-ċentri ta' matul il-jum/lejl għall-anzjani.
- Tqassmu darbtejn boroż għall-ġbir tal-iskart reċiklat bl-għajjnuna tal-Green Pak fost il-ġbir speċjali għall-ħġieġ.
- Thaddmet is-sistema ta' Eco Wardens u inqabdu diversi kontravvenzjonijiet.
- Tkomplet il-kampanja ta' ġbir ta' tappijiet tal-plastik, batteriji u oġġetti elettronici żgħar.
- Sar ftehim biex il-kumpanija Green Pak tiegħu l-materjal WEEE miż-Żurrieq bla ħlas.
- Sar tindif ta' art fil-post magħruf bħala tax-xewki u għajjnuna ta' tindif fi Triq il-Barrieri minn NGO Lets do it.
- Il-Kunsill kompli bil-paġna tiegħu tal-face book biex jagħti aktar informazzjoni lir-residenti.
- Rappreżentanza mill-Kunsill – is-Sindku Ignatius Farrugia u l-Kunsillier David Abdilla rrapreżentaw lill-Kunsill f'Morphou.

- Ġiet approvat ġemellaġġ bejn iż-Żurrieq u Pedara fi Sqallija u għal dan il-għan il-Kunsill, organizzata ġita lir-residenti żrieraq f'Settembru waqt l-iffirmar ta' Ġemellaġġ ta' bejn iż-żewġ postijiet.
- Sar xogħol ta' manutenzjoni u tisbieh ta' sala fl-iskola Primarja taż-Żurrieq u bdiet tintuża biex isiru korsijiet għat tfal taħt it-tliet snin, rehearsals tal-orkestra.
- Saret skola sports fis-sajf u fix-xitwa bl-għajnuna taż-Żurrieq Wolves, għal-tfal ta' bejn il-ħames snin u l-ħdax –il sena.
- Sar l-iffirmar tal-amalgamazzjoni taż-Żurrieq FC u Żurrieq Wolves.
- Ġew installati sistema ta' fire alarm u cctv fl-uffiċini tal-Kunsill.
- Saret manutenzjoni qawwija fil-gallerija tal-uffiċċju tal-Kunsill.
- Saret sistema ta' wifi fil-librerija tal-Kunsill.
- Il-Kunsill reġa ħallas is-sħubija mad-Dog Trust biex jiġu neutered l-animali fiż-Żurrieq.
- Il-Kunsill ġedded is-sħubija mal-Gal Xlokk sas sena 2020.
- Saret il-Marathona tal-ġiri bl-għajnuna taż-Żurrieq Wolves.
- Sar out door gym f'Tal Bebbux.
- Saru bicycle racks f'Tal Bebbux u fejn il-grawnd tal-football.
- Ġie ffirmat kuntratt maż-Żurrieq FC biex atleti ta' bejn il-ħames snin u t-tleltax –il sena jiġu introdotti u imħarġa fid-dixxiplina tal-football.
- Sar restawr tan-niċċa ta' San Mikiel Arkanglu fi Triq San Bartilmew bl-għajnuna tad-Direttorat tar-restawr.
- Sar tindif tal-culverts kollha fiż-Żurrieq.
- Inġatit l-injection tal-influenza lil madwar 800 mitt anzjani 'l fuq minn 55 sena.
- Ħarġu żewġ Kunsill News biex inżommu lir-residenti infurmati.
- Il-Kunsill talab li t-Torri tal-Wardija ikun vakant minn kull attività li m'għandiex x'taqsam mal-wirt kulturali.
- Saru laqgħat biex il-funtanta fi Vjal il-Blue Grotto tinbidel f'waħda aktar sempliċi u moderna.
- Saret attività ta' tluġħ ta' tajr fil-ġnien tal-Ġibjun.
- Din is-sena kellhom jiġu mħassra l-attivitajiet ta' Festa Ħut minħabba li fl-istess ġurnata saret l-elezzjoni ġenerali.

- Saru attivitajiet ta' għoti ta' demm fejn ipparteċipaw numru sostanzjali.
- Intalab permess biex id-defibrillator machine tiġi installata fl-għassa tal-pulizja sabiex tintlaħaq minn kulhadd 24/7.
- Sar kors fuq il-prattiċi tajbin fil-biedja.
- Saru culverts biex sidien tal-għelieqi f'Hal Millieri jkun jista jidhlilhom ilma fil-ġwiebi tagħhom.

Din il-laqqgħa giet fi tmiema fis-18:15.

Konfermati, illum 27 ta' Diċembru, 2017

IFFIRMATA

Ignatius Farrugia
Sindku

IFFIRMATA

Josianne Cilia Mumford
Segretarju Eżekuttiv